



**जयपुर विद्युत वितरण निगम लिमिटेड**  
(जन-सम्पर्क अनुभाग)  
(प्रेस विज्ञप्ति)

**अवैध ट्रांसफार्मर उतारने गए विद्युत निगम के सतर्कता दल पर हमला  
करने के आरोप में दस गिरफ्तार**

**धौलपुर के मानसिंह का नगला में कार्यवाही करने गयी थी टीम**

जयपुर, 20 अक्टूबर। धौलपुर के सैपऊ थाना इलाके के मानसिंह का नगला गाँव में 30 अगस्त को अवैध ट्रांसफॉर्मर उतारने एवं बिलों की बकाया राशि की वसूली के लिए गए विद्युत निगम के सतर्कता दल पर ग्रामीणों द्वारा पत्थरों और लाठियों से किये गये हमले में पुलिस ने 10 आरोपियों को गिरफ्तार किया है।

निगम द्वारा जारी विज्ञप्ति के अनुसार निगम के सतर्कता दल पर ग्रामीणों द्वारा किए गए हमले में सहायक अभियन्ता व निगम के कर्मचारियों सहित पुलिसकर्मी घायल हुये थे, जॉच अधिकारी श्री रामवीर सिंह ने बताया कि मानसिंह का नगला गाँव के ग्रामीणों पर विद्युत निगम की बकाया राशि चली आ रही थी। जिसकी वसूली के लिए ग्रामीणों को दर्जनों बार विद्युत निगम द्वारा सूचित करने के बाद भी ग्रामीणों ने बिलों की बकाया राशि को जमा नहीं कराया।

बिजली बिलों की बकाया वसूली एवं अवैध ट्रांसफार्मर जब्त करने के लिए 30 अगस्त, 2016 को निगम की टीम पुलिस बल के साथ गाँव में गयी थी, जैसे ही निगम के कर्मचारियों ने अवैध ट्रांसफॉर्मर को उतारकर गाड़ी में रखा तो ग्रामीणों ने पत्थर और लाठियों से निगम के दल पर धावा बोल दिया, हमले में सहायक अभियन्ता व निगम के कर्मचारियों सहित पुलिसकर्मी घायल हुये थे। मामले में थाना पुलिस ने कार्यवाही करते हुये दस आरोपियों को हिरासत में लिया है।

-----  
**प्रेस विज्ञप्ति संख्या- 461/2016**